



విజయోన్నతి

- అంబరాన్నంటిన దసరా సంబురాలు
- లివ్వున ఎగిసిన బాణాసంచా
- దసరా సమ్మేళనానికి హాజరైన ఎమ్మెల్యే కాలేరు, ఇతర ప్రముఖులు



అంబర్ పేట మున్సిపల్ మైదానంలో రావణ దహణ కార్యక్రమానికి విల్లు ఎక్కు పెడుతున్న వీహెచ్

గోల్కాక, అక్టోబర్ 24: ప్రతి ఏటా అంబర్ పేట దేవ స్థాన సేవా సమితి ఆధ్వర్యంలో అత్యంత ప్రతిష్టాత్మకంగా నిర్వహించే దసరా సంబురాలు అంబరాన్నంటాయి. మంగళవారం విజయదశమి పర్వదినం సందర్భంగా అంబర్ పేట మహాంకాళి అమ్మవారు దుర్గాదేవిగా దర్శన మిచ్చింది. సాయంత్రం అంబర్ పేట మున్సిపల్ మైదానంలో జరిగిన దసరా సమ్మేళనంలో వేలాది మంది భక్తులు పులకించి పోయారు. అంబర్ పేట మహాంకాళి అమ్మవారి ఆలయం నుంచి మున్సిపల్ మైదానం వరకు అమ్మవారిని పల్లకిలో ఊరేగించారు. ఓం దృఢాఠోహణ

చేసి సమ్మేళనాన్ని ప్రారంభించారు. ఈ కార్యక్రమానికి ముఖ్యఅతిథులుగా హర్యానా గవర్నర్ బండారు దత్తాత్రేయ, కేంద్ర మంత్రి జి.కిషన్ రెడ్డి, ఎమ్మెల్యే కాలేరు వెంకటేశ్, మాజీ ఎంపీ వి.హనుమంతరావు, కార్పొరేటర్లు బి.పద్మావెంకటరెడ్డి తదితరులు హాజరై వేడుకలను తిలకించారు.

అలరించిన సాంస్కృతిక కార్యక్రమాలు..

అంబర్ పేట మున్సిపల్ మైదానంలో నిర్వహించిన దసరా సమ్మేళనంలో ప్రత్యేకంగా ఏర్పాటు చేసిన వేదికపై పలు సాంస్కృతిక కార్యక్రమాలు నిర్వహించారు.పేరిని, కూచి

పూడి నృత్యాలు, సంకీర్తనలతో పాటు పలు వేదధారణలతో కళాకారులు ఆకట్టుకున్నారు.

నింగి కెగసిన బాణాసంచా..

ప్రతి ఏటా దసరా సమ్మేళనంలో ప్రత్యేకంగా నిలిచే ప్రత్యేక బాణాసంచా నింగిని తాకింది. రాజమండ్రి బృందం ప్రత్యేకంగా తయారు చేసిన ఆకాశదీపాలు, రన్నింగ్ వీల్స్, వైరింగ్, విజిల్స్, ఈతపెట్టు, తేనెపట్టు, నాగసర్పాలు, బ్యాటరీ బాక్సులు, మల్లెపందరి, తదితర 25 రకాల బాణాసంచా మోతతో అంబర్ పేట మున్సిపల్ మైదానం దద్దరిల్లింది.

రావణ ప్రతిమపై విల్లు ఎక్కుపెట్టిన వీహెచ్

సుమారు 35 అడుగుల ఎత్తుగల రావణ ప్రతిమ దహనం కార్యక్రమాన్ని మాజీ రాజ్యసభ సభ్యుడు వి.హనుమంతరావు విల్లు ఎక్కు పెట్టి దహనం చేశారు. పటాకుల మోతతో నిమిషాలు వ్యవధిలో రావణ దహన కార్యక్రమం చూపరులను ఆకట్టుకుంది.

ఎలాంటి అవాంఛనీయ సంఘటనలు

జరుగకుండా పోలీసుల పటిష్ట బందోబస్తు..

అంబర్ పేట మున్సిపల్ మైదానంలో దసరా సమ్మేళనంలో ఎలాంటి అవాంఛనీయ సంఘటనలు జరుగకుండా పోలీసులు కట్టు దిట్టమైన భద్రత ఏర్పాటు చేశారు. అంబర్ పేట ఇన్ స్పెక్టర్ డి. అశోక్ పర్యవేక్షణలో పోలీసు సిబ్బంది వేలాది మంది భక్తులకు కట్టు దిట్టమైన భద్రత కల్పించారు. ట్రాఫిక్ పోలీసులు ట్రాఫిక్ అంతరాయం కలుగకుండా చర్యలు చేపట్టారు.



వేదికపై బండారు దత్తాత్రేయ, కిషన్ రెడ్డి, కాలేరు వెంకటేశ్, వీహెచ్ తదితరులు



మున్సిపల్ మైదానంలో అమ్మవారి పల్లకి సేవలో పాల్గొన్న భక్తులు



సాంస్కృతిక కార్యక్రమాల్లో పాల్గొని అలరించిన కళాకారులు



జైస్వాల్ గార్డెన్ మైసమ్మ అమ్మవారి పూజల్లో పాల్గొన్న ఆలయ కమిటీ ప్రతినిధులు

IN THE COURT OF SENIOR CIVIL JUDGE AT JAYASHANKAR BHUPALPALLY
 I.A.No. 50 of 2022
 In
 O.S.No. 229 of 2022
 Between:
 Kunadi Aruna Devi ..Petitioner/Plaintiff
 And
 Kunadi Sudarshan Reddy ..Respondent/Defendant
 To
 Kunadi Sudharshan Reddy, S/o. Narayana Reddy, C/o. J.Anantha Reddy, R/o.H.No. 2-12/2, Apartment No. 201, Durgabai Deshmukh Colony Nallakunta, Hyderabad.
 Please take notice / summon that the above I.A. and suit is posted to 16-11-2023 for your appearance. You are hereby summoned to appear before the above Hon'ble Court on 16-11-2023 by 10.30 a.m. in person or through an Advocate to file your counter and written statement. Failing which the matter will be heard and decided in your absence.
 Date: 19-10-2023
 (By order of the Hon'ble court)
 Sd/- **G.Vijayapal Reddy, K.Satyannarayana Reddy** Advocates
 H.No.1-9-942, Postal Colony, Hanumakonda District-506001.

ముగిసిన దేవీ శరన్నవరాత్రి ఉత్సవాలు



అమ్మవారి పూజల్లో పాల్గొన్న గోనె ప్రదీపారావు

కాచిగూడ, అక్టోబర్ 24: ఆధ్యాత్మిక చింతనతో ప్రతి ఒక్కరూ భక్తి భావం పెంపొందించుకోవాలని బీఆర్ఎస్ నాయకుడు గోనె ప్రదీపారావు అన్నారు. తిలక్ నగర్ లోని మాతను దర్శించుకుని, ప్రత్యేక పూజలు నిర్వహించారు. అదే విధంగా గులాబ్ శ్రీ

రంగా ఆలంకరించి ప్రత్యేక పూజలు నిర్వహించారు. ప్రధాన కార్యదర్శి కె.సదనంద్, ధాత్రీక్ నాగేందర్ బాబ్జి, మన్నె శ్రీనివాసయ్యాదవ్, ఎల్.రమేశ్, శేషపేరి, మహేశ్ కుమార్, రాజేకుమార్, మదన్, విష్ణు, రాజసింగ్, రాజు పాల్గొన్నారు.



అమ్మవారిని దర్శించుకున్న భక్తులు

ఎమ్మెల్యే కాలేరును కలిసిన బీజేపీ నేత

గోల్కాక, అక్టోబర్ 24: బా గ్ అం బర్ పేట కు చెందిన బీజేపీ సోషల్ మీడియా కన్వీనర్ వెంకట రమణ తన పదవికి రాజీనామా చేశారు. ఈ మేరకు మంగళవారం పార్టీ సభ్యులకు రాజీనామా చేసినట్లు ఆయన ప్రకటించారు. అనంతరం ఎమ్మెల్యే కాలేరు వెంకటేశ్ ఆయన కార్యాలయంలో మర్యాద పూర్వకంగా కలిశారు. అనంతరం ఈనెల 26న గురువారం ఎమ్మెల్యే కాలేరు వెంకటేశ్ సమక్షంలో బీఆర్ఎస్ పార్టీలోకి చేరుతున్నట్లు ప్రకటించారు.



ఎమ్మెల్యే కాలేరు వెంకటేశ్ ను కలిసిన బీజేపీ నాయకుడు వెంకటరమణ

అన్నదానం..



అన్నదాన కార్యక్రమంలో పాల్గొన్న కాచిగూడ ఆర్డీసీ డిపో మేనేజర్ రఘు, కార్మికులు

కాచిగూడ, అక్టోబర్ 24: అన్ని దానాల కంటే అన్న దానం గొప్పదని కాచిగూడ ఆర్డీసీ డిపో మేనేజర్ టి.రఘు అన్నారు. దేవీ శరన్నవరాత్రుల్లో భాగంగా డిపో కార్మికుల ఆధ్వర్యంలో కాచిగూడ డిపోలో అన్నదాన కార్యక్రమం నిర్వహించారు. ముఖ్య అతిథిగా డిపో మేనేజర్ పాల్గొని అమ్మవారిని దర్శించుకుని, అన్నదాన కార్యక్రమాన్ని ప్రారంభించారు. ఈ సందర్భంగా మాట్లాడుతూ.. అమ్మవారిని పూజిస్తే అష్ట ఐశ్వర్యాలు సిద్ధిస్తాయని అన్నారు. ఈ కార్యక్రమంలో డిపో సీవ్ శ్రీనివాస్, సూపరింటెండెంట్ కిషన్, రాధాధికృష్ణ, బాలమణి, వాసవి, రాములు తదితరులు పాల్గొన్నారు.

స్టాటర్ హౌజ్ లో సౌకర్యాలు కల్పించడంలో కాంట్రాక్టర్ విఫలం

కాచిగూడ, అక్టోబర్ 24: కాచిగూడ స్టాటర్ హౌజ్ మండీదార్లు, కార్మికులకు సౌకర్యాలను కల్పించడంలో కాంట్రాక్టర్ నిర్లక్ష్యంగా వ్యవహరిస్తున్నాడని కాచిగూడ స్టాటర్ హౌజ్ కేజీ అసోసియేషన్ గౌరవ అధ్యక్షుడు ఎస్.గోపాల్ రావు అన్నారు. మంగళవారం ఆయన మాట్లాడుతూ గ్రేటర్ పరిధిలోని ఏ స్టాటర్ హౌజ్ లో లేని విధంగా కాంట్రాక్టర్ రోజుకో రూల్స్ పెడుతున్నారని, దీంతో స్టాటర్ హౌజ్ పై ఆధారపడి జీవిస్తున్న చిన్న మండీదార్లు, కార్మికులు అనేక ఇబ్బందులు ఎదుర్కొంటున్నారని ఆరోపించారు. కాచిగూడ స్టాటర్ హౌజ్ లో కార్మికులు ఎదుర్కొంటున్న సమస్యలను పరిష్కరించాలని అనేక మార్లు కాంట్రాక్టర్ కు విన్నవించి నాపట్టించుకోవడంలేదని అన్నారు. కేజీలో కాంట్రాక్టర్ ప్రతి మేక, గొర్రెకు రూ.20 రూపాయలు, స్టాంపింగ్ కు రూ.30 రూపాయలు తీసుకుంటున్నారని ఆరోపించారు. ఈ కార్యక్రమంలో అధ్యక్షుడు హెచ్.రమేశ్ కుమార్, ప్రధాన కార్యదర్శి ద్వారకానాథ్, కార్మికులు పాల్గొన్నారు.

ఫ్లాట్ ఫాంపై వృద్ధుడు మృతి..

కాచిగూడ, అక్టోబర్ 24: అనారోగ్యంతో రైల్వే స్టేషన్ లో గుర్తుతెలియని వృద్ధుడు మృతి చెందాడు. ఈ ఘటన కాచిగూడ రైల్వే పోలీస్ స్టేషన్ పరిధిలో జరిగింది. రైల్వే పోలీసులు తెలిపిన వివరాల ప్రకారం.. గుర్తుతెలియని వృద్ధుడు (65) శివరాంపల్లి రైల్వే స్టేషన్ ఫ్లాట్ ఫాం-2 చివర్లో కొన్ని రోజులుగా అనారోగ్యంగా ఉంటూ సోమవారం రాత్రి మృతి చెందాడు. సమాచారం అందుకున్న రైల్వే పోలీసులు ఘటననా స్థలానికి చేరుకొని మృతదేహాన్ని ఉస్మానియా దవాఖానకు తరలించారు. మృతుని ఒంటిపై గోధుమ రంగు చొక్కా, నవం రంగు ప్యాంట్ ధరించి, ఎత్తు 5.4 ఉన్నట్లు పేర్కొన్నారు. కేసును కాచిగూడ రైల్వే పోలీసులు దర్యాప్తు చేస్తున్నారు.